

व्हाट नउ तर्फे आयोजित सायबर कॉन्क्लेव्हला ७०० हून अधिक विद्यार्थ्यांचा उत्स्फूर्त प्रतिसाद

मुंबई: व्हाट नउ तर्फे आज प्रतिष्ठित वाय.बी. चव्हाण सभागृहात एक प्रभावी सायबर कॉन्क्लेव्ह यशस्वीरीत्या आयोजित करण्यात आला. या कार्यक्रमाचे नेतृत्व व्हाट नउच्या संस्थापक नीती गोयल आणि सह-संस्थापक अक्षत खेतान यांनी केले. या कॉन्क्लेव्हमध्ये वरिष्ठ धोरणकर्ते, कायदा अंमलबजावणी यंत्रणांचे अधिकारी, कायदेविषयक तज्ज्ञ तसेच युवक प्रतिनिधी सहभागी झाले होते. सायबर जागरूकता, डिजिटल सुरक्षितता आणि उद्योगमूख सायबर धोके यांवर सखोल चर्चा करण्यात आली. या सायबर कॉन्क्लेव्हमध्ये २२ महाविद्यालयांचा सहभाग असून ७०० पेक्षा अधिक विद्यार्थ्यांनी उत्स्फूर्तपणे उपस्थिती लावली. यामुळे भारतातील तरुणांमध्ये सायबर शिक्षण आणि जबाबदार डिजिटल नागरिकत्वाचे वाढते महत्त्व अधोरेखित झाले.

या कार्यक्रमाला श्री राहुल नार्वेकर, माननीय अध्यक्ष, महाराष्ट्र विधानसभेची प्रमुख उपस्थिती लाभली. त्यांनी डिजिटल युगात लोकशाही संस्था सुरक्षित ठेवण्यासाठी आणि नागरिकांना सक्षम बनवण्यासाठी सायबर साक्षरतेचे महत्त्व अधोरेखित केले.



तसेच श्री गौरव गौतम, माननीय मंत्री - युवक व रोजगार, हरियाणा सरकार, हेही या कार्यक्रमास उपस्थित होते. आपल्या भाषणात त्यांनी युवकांच्या रोजगारक्षमतेसाठी, उद्योजकतेसाठी आणि राष्ट्रीय प्रगतीसाठी सायबर सुरक्षा कौशल्ये कशी अत्यावश्यक ठरत आहेत यावर प्रकाश टाकला.

मंत्र्यांच्या भाषणानंतर श्री यशस्वी यादव, एडीजीपी, महाराष्ट्र यांनी अत्यंत प्रभावी आणि मार्गदर्शक असे भाषण केले, जे या कॉन्क्लेव्हचे प्रमुख आकर्षण ठरले. त्यांनी सायबर गुन्हेगारी, डिजिटल फसवणूक आणि ऑनलाइन धोके

यांच्या बदलत्या स्वरूपाबाबत महत्त्वपूर्ण माहिती दिली तसेच नागरिक, विद्यार्थी आणि कायदा अंमलबजावणी यंत्रणांमधील समन्वय, जागरूकता आणि सतर्कतेचे महत्त्व अधोरेखित केले. प्रसिद्ध राजकीय नेत्या व कायदेविषयक तज्ज्ञ शायना एनसी यांनी कायदा, तंत्रज्ञान आणि सायबर गुन्हेगारी यांमधील संबंधांवर भाष्य करत विद्यार्थ्यांमध्ये मजबूत कायदेशीर साक्षरता आणि जबाबदार डिजिटल वर्तनाची आवश्यकता असल्याचे सांगितले.

कार्यक्रमाचा एक महत्वाचा टप्पा म्हणून भारतीय टपाल विभागाकडून सायबर सुरक्षेवर विशेष टपाल तिकीट रद्दीकरण (स्पेशल स्टॅम्प कॅन्सलेशन) करण्यात आले. सुरक्षित आणि जबाबदार डिजिटल वापरासाठी राष्ट्रीय पातळीवर जागरूकता निर्माण करण्याचे हे प्रतीक ठरले. सायबर कॉन्क्लेव्हचा समारोप संवादात्मक चर्चा आणि विद्यार्थी सहभाग सत्रांद्वारे करण्यात आला. या माध्यमातून व्हाट नउ देशभरात सायबर-जागरूक, माहितीपूर्ण आणि सक्षम युवक समुदाय घडवण्यासाठी कटिबद्ध असल्याचे पुन्हा एकदा अधोरेखित झाले.